

# مطبوعات

التعوذ فی الاسلام | تالیف مولانا محمد طاہر صاحب قاسمی قیمت غیر مجلد عد۔ مجلد عد۔

کتبخانہ مطبع قاسمی - دیوبند -

یہ سورہ فلق اور سورہ ناس کے معنایں کی ایک عجیب و نادر تشریح ہے۔ ان دونوں

صورتوں میں حق تعالیٰ نے اپنے نبیؐ کو اور ان کے واسطے سے تمام اہل ایمان کو بتایا ہے کہ

جس قدر شرور و آفات اس دنیا میں پائے جاتے ہیں ان کا پیدا کرنے والا کوئی چیز

ہے بلکہ خود اللہ تعالیٰ ہے۔ لہذا ان سے بچنے کے لیے تم کو کسی دوسری طاقت سے پناہ

کی ضرورت نہیں بلکہ ہی کی پناہ مانگو اور اسی کی پناہ تمہارے لیے مفید ہو سکتی ہے۔ پھر مخلوق

مخلوقات (بَشَرًا مَّا خَلَقْتُ) کو چار اقسام پر تقسیم کیا ہے۔ شَرٌّ غَاسِقٍ اِذَا وَقَبُ، شَرٌّ

النَّفَثِ فِي الْعُقَدِ، شَرٌّ حَاسِدٍ اِذَا حَسَدَ اور شَرٌّ اَلْوَسْوَسِ اِلْتِخَاصِ اَللّٰهِ

يُوسِسُ فِيْ صُدُوْرِ النَّاسِ مِنَ الْحِيْثَةِ وَالنَّاسِ۔ ان چاروں شرور سے پناہ

دینے والا وہی ہے جو رب الفلق ہے، رب الناس ہے، ملک الناس ہے اور اللہ

الناس ہے۔ مؤلف نے بڑی خوبی کے ساتھ ان شرور میں سے ایک ایک شر کی حقیقت بیان

کی ہے اور یہ بتایا ہے کہ ہر ایک شر سے بچنے کا ذریعہ تو وہ ہے۔ پھر تعوذ کے لیے خاص طور پر

اللہ تعالیٰ کی صفت ربوبیت اور صفت ملکیت اور صفت الوہیت کا ذکر کیا گیا ہے، اسکی حکمت

بیان میں انہوں نے بڑی بڑی نکتہ آفرینیاں کی ہیں جو دیکھنے ہی سے قسوت کھتی ہیں۔ دوران بحث میں بہت سے نکتے بھی

آگے میں جنہیں علم حکمت اور تدبیر و تحقیق کی شان جھک نہائیاں ہے لیکن بعض مقامات کے لیے بھی میں جہاں بتائیں

ضرورت محسوس ہوتی ہے مثلاً شَرَّ النَّفَثَاتِ فِي الْعَقْلِ کے معنی کو صرف سحر کے معنی میں محصور کر دیا گیا ہے حالانکہ اس کے دوسرے معنی بھی ہیں اور ان کی طرف بھی اشارہ ضروری تھا۔ پھر سحر کی حقیقت اور اس کی تاریخ اور اس کے اثرات کے متعلق مولف نے جو کچھ لکھا ہے وہ بھی تو اسلامی نقطہ نظر کے مطابق ہے اور نہ علمی تحقیق کے لحاظ سے کوئی پلندہ پایہ چیز ہے۔ کواکب و سیارات میں مولف نے طبعی تاثیرات کے علاوہ روحانی و باطنی تاثیرات بھی ثابت کی ہیں جو محض نظر ہیں۔ زیادہ بہتر ہوتا کہ اوہام باطلہ کو نظر انداز کر کے ان امور کی حقیقت پر خالص اسلامی نقطہ نظر سے بحث کی جاتی۔ سب سے زیادہ جو چیز ہم کو کھٹکی وہ یہ ہے کہ حقیقت تو خود اور طریق تو خود کے باب میں فاضل مولف، بھی عام غلط فہمی کے شکار ہو گئے ہیں۔ دراصل یہ متاخرین کی پست خیالی اور حقائق سے منحرف ذہنیت کا نتیجہ تھا کہ آیات قرآنی اور اسماء الہی کی روح کو چھوڑ کر صرف الفاظ کی تاثیرات میں غلو کیا گیا اور ان کے نقوش اور عملیات اور زبانی ورد کو طہود عجائب اور حصول مقاصد کا ذریعہ بنا لیا گیا۔ مسلمانوں کی علمی اور اخلاقی قوتوں کے لیے یہ ذہنیت ایک طرح کی ایفون ثابت ہوئی ہے۔ اسی چیز نے ان کو ایک بے عمل اور اوہام پرست قوم بنا یا ہے۔ اسی نے قرآن کی انقلاب انگیز تعلیم سے ان کا رشتہ توڑا ہے۔ اسی نے تدبر نبی القرآن اور عمل بالقرآن کے ذوق کو فنا کر کے مسلمانوں میں یہ جو گیانہ ذوق پیدا کیا ہے کہ وہ اسباب سببی سے کام لینے اور قانونِ فطرت کے مطابق جدوجہد کرنے کے بجائے صرف نقوش و اوہام سے کام لیتے ہیں اور یہ چاہتے ہیں کہ ان کے تمام مقاصد فوق الطبعی صورتوں سے پورے ہو کر رہیں۔ اب ان کی زبان میں عمل کے معنی اس عمل کے نہیں ہیں جو رسول اللہ صلی اللہ علیہ وسلم اور آپ کے صحابہ نے کیا تھا بلکہ عمل صرف یہ رہ گیا ہے کہ چند مقررات میں چند مقررات کے ساتھ ایک خاص وظیفہ چب لیا جائے اور یہ امید رکھی جائے کہ اس وظیفہ

کی طاقت سے پہاڑ ٹل جائیں گے، خزانے ابلیں گے، خوارق عادت ظاہر ہوں گے، اور اللہ تعالیٰ ان کی خاطر سے اپنی سنت کو بدل دے گا۔ ذکر اور تعویذ اور عزیمت اور دوسری اسلامی اصطلاحات کے مفہوم بھی اسی طرح الٹ دیے گئے ہیں، اور انکی جان نخل کر یہی 'افونیت' ان میں بھر دی گئی ہے۔ فوس ہے کہ فاضل مولف بھی اس کے اثر سے تنہج سکے۔ وہ یہ سمجھتے ہیں کہ جلد شرور و آفات سے بچنے کے لیے اللہ تعالیٰ نے سورہ بقرہ اور سورہ ناس کو ایک "نسخہ" کے طور پر نازل فرمایا ہے اور اس کا مقصد بس اتنا ہے کہ جب کوئی آفت آئے تو معوذتین کو پڑھ کر دم کیا جائے، پانی پر پھونک کر پلایا جائے اور تعویذ میں باندھ کر لٹکا دیا جائے۔ ہم الفاظ قرآنی کی برکت اور اسماء الہی کی تاثیرات کے منکر نہیں ہیں۔ بلاشبہ ان میں بے شمار فوائد ہیں، مگر یہ ہماری بدقسمتی ہوگی اگر ہم منزع کے اصلی اور عظیم ترین فوائد کو چھوڑ کر صرف قشر کے ضمنی فوائد کو حاصل سمجھ لیں۔ اصل چیز تو وہ علم ہے جو معوذتین سے ہم کو عطا کیا گیا ہے، اور اصلی قوذیہ ہے کہ یہ علم کمال و جبر تصدیق و یقین کے ساتھ ہمارے دل میں بیٹھ جائے اور جلد شرور و آفات کے مقابلے میں ہم حق تعالیٰ کی طرف اس طرح رجوع کریں کہ کسی طاقت کا خوف ہمارے پاس نہ پھٹکے اور غیر اللہ سے پناہ مانگنے کا ادنیٰ سے ادنیٰ خیال بھی نہ آنے پائے معوذتین کا ورد اگر اس علم و یقین کے ساتھ ہو اور ہر بار پڑھنے کے ساتھ یہ کیفیت بڑھتی چلی جائے تو مسلمان کے قلب و روح میں وہ طاقت پیدا ہوگی کہ کسی شرّ ما خلق کا اثر اس پر کارگر نہ ہو گلیہ ان دونوں صورتوں کی روح ہے اور اسی روح کو نمایاں کرنے کی ضرورت تھی۔ عملیات اور نقوش و اوراد کی خدا تو مسلمانوں کو بہت مل چکی ہے۔ اس جنب کی اب کوئی ضرورت باقی نہیں رہی (۱-م)۔

النسخ فی الاسلام | تالیف مولانا محمد طاہر صاحب قاسمی۔ قیمت ۸ روپے کتب خانہ مطبع قاسمی۔ دیوبند (ضلع سہارنپور)۔